



सप्तदश बिहार विधान सभा

पंचम सत्र

दैनिक विवरणिका

संख्या-22

बृहस्पतिवार, दिनांक-31 मार्च, 2022 ई०।

माननीय अध्यक्ष श्री विजय कुमार सिन्हा की अध्यक्षता में सभा की कार्यवाही प्रारंभ हुई।

समय : 11:00 बजे पूर्वाह्न से 12:50 बजे अपराह्न तक।

सदन की कार्यवाही प्रारम्भ होते ही भाकपा (माले) के कतिपय माननीय सदस्यगण अपनी विभिन्न माँगों को लेकर शोरगुल करते हुए वेल में आ गये।

आसन द्वारा माननीय सदस्यों से अपने-अपने स्थान पर जाने का अनुरोध करते हुए कहा गया कि हंगामा कर सदन के समय को बर्बाद करना उचित नहीं है। सदन नियम से चलता है और नियम से ही चलेगा। आपका कार्यस्थगन प्रस्ताव आया है। उचित समय पर अपनी बात को रखें। आसन के बार-बार अनुरोध के बाद भी भाकपा (माले) के कतिपय माननीय सदस्यगण वेल में शोरगुल करते रहे।

आसन द्वारा विवश होकर वेल में आये हुए माननीय सदस्यों को मार्शल आउट का आदेश दिया गया।

[1] प्रश्नकाल :-

- (i) 03 अल्पसूचित प्रश्न उत्तरित।
- (ii) 13 तारांकित प्रश्न उत्तरित।
- (iii) 02 तारांकित प्रश्न अपृष्ठ।
- (iv) 01 तारांकित प्रश्न संख्या-3803 जल संसाधन विभाग में स्थानांतरित।
- (v) 74 तारांकित प्रश्न अनागत।

तारांकित प्रश्न संख्या-3810 के निस्तारण के दौरान आसन द्वारा माननीय मंत्री को निदेश दिया गया कि वे यह सुनिश्चित कर लें कि माननीय सदस्यों को नगर निकायों/बोर्ड की बैठकों में शामिल होने के लिए पत्र के माध्यम से सूचना उपलब्ध करायी जाय।

कार्यस्थगन प्रस्ताव :-

माननीय सदस्य, श्री महबूब आलम, श्री महा नंद सिंह, श्री अरूण सिंह, श्री मनोज मंजिल, श्री रामबली सिंह यादव, श्री विरेन्द्र प्रसाद गुप्ता, श्री गोपाल रविदास, श्री अजय कुमार, श्री सुर्यकान्त पासवान, श्री समीर कुमार महासेठ, श्री अखतरूल ईमान, श्री शाहनवाज, श्री मुहम्मद इजहार असफी, डॉ० सत्येन्द्र यादव, श्री सैयद रूकनुद्दीन अहमद, श्री अनजार नईमी एवं श्री अजीत शर्मा द्वारा दिया गया कार्यस्थगन प्रस्ताव नियमानुकूल नहीं रहने के कारण आसन द्वारा इसे अमान्य किये जाने की घोषणा की गई।

कार्यस्थगन प्रस्ताव अमान्य होने पर विपक्ष के माननीय सदस्यगण शोरगुल करने लगे।

तत्पश्चात आसन की अनुमति से माननीय सदस्य, श्री अखतरूल ईमान द्वारा अपनी सूचना को संक्षिप्त रूप में पढ़ा गया।

[3] अन्य चर्चा :-

माननीय उप मुख्यमंत्री-सह-मंत्री, आपदा प्रबंधन विभाग, श्रीमती रेणु देवी द्वारा सर्पदंश एवं कोरोना वायरस से हुई मृत्यु के फलस्वरूप मिलने वाले अनुग्रह अनुदान के प्रावधान के संबंध में विस्तारपूर्वक सदन को अवगत कराया गया।

[4] शून्यकाल :-

शून्यकाल की सूचना के अन्तर्गत निम्नांकित माननीय सदस्यों द्वारा राज्य की विभिन्न समस्याओं की ओर सरकार का ध्यान आकृष्ट कराया गया :-

- | | |
|------------------------------|---------------------------------|
| (i) श्रीमती मंजु अग्रवाल | (ii) श्रीमती अरूणा देवी |
| (iii) श्री ललन कुमार | (iv) श्री मोती लाल प्रसाद |
| (v) श्रीमती वीणा भारती | (vi) श्री मिथिलेश कुमार |
| (vii) श्री पवन कुमार यादव | (viii) श्री सुर्यकान्त पासवान |
| (ix) श्री अखतरूल ईमान | (x) श्रीमती भागीरथी देवी |
| (xi) श्री अजय कुमार | (xii) श्री सउद आलम |
| (xiii) श्री इजहारूल हुसैन | (xiv) श्री सुनील मणि तिवारी |
| (xv) श्री कृष्णनंदन पासवान | (xvi) श्री राम रतन सिंह |
| (xvii) डॉ० निक्की हेम्ब्रम | (xviii) श्री राजीव कुमार सिंह |
| (xix) श्री चन्द्र शोखर | (xx) श्री ललित नारायण मंडल |
| (xxi) श्री विजय कुमार खेमका | (xxii) श्रीमती विभा देवी |
| (xxiii) श्रीमती रश्मि वर्मा | (xxiv) श्री विद्या सागर केशरी |
| (xxv) डॉ० सी.एन. गुप्ता | (xxvi) सुश्री श्रेयसी सिंह |
| (xxvii) श्री मुरारी मोहन झा | (xxviii) श्री समीर कुमार महासेठ |
| (xxix) श्री निरंजन राय | (xxx) श्री जय प्रकाश यादव |
| (xxxi) श्रीमती शालिनी मिश्रा | (xxxii) श्री राकेश कुमार रौशन |
| (xxxiii) श्री रणविजय साहू | (xxxiv) श्री संजय सरावगी |
| (xxxv) श्री अरूण शंकर प्रसाद | (xxxvi) श्री ऋषि कुमार |
| (xxxvii) श्री अजीत शर्मा | (xxxviii) श्रीमती ज्योति देवी |
| (xxxix) श्री कुमार शैलेन्द्र | |

आसन द्वारा सरकार को माननीय सदस्य, श्रीमती भागीरथी देवी एवं श्री कुमार शैलेन्द्र के शून्यकाल की सूचना को संज्ञान में लेने के लिए कहा गया।

[5] आसन का संदेश :-

आसन द्वारा सूचित किया गया कि कल यानी 30 मार्च, 2022 की संध्या में 02, देशरत्न मार्ग, पटना स्थित अध्यक्षीय आवास में बसंतोत्सव की अवसर पर आयोजित स्नेह मिलन एवं सहभोज कार्यक्रम में आप सबकी आत्मीयता और सहृदयता से परिपूर्ण उपस्थिति को देखकर मुझे बेहद आनंद और संतोष हुआ। आपकी स्नेहिल और स्निग्ध उपस्थिति के लिए मैं आप सबके प्रति आभार व्यक्त करता हूँ। वसंत राग, रंग और रस का मौसम है। यह उत्साह, उम्मीद और उत्कर्ष की ऋतु है। प्रकृति और संस्कृति के श्रेष्ठ उपादानों की सराहना का काल है। विगत को संजोकर आगत के स्वागत का समय है। अतः हम सबको मिलकर अपने निजी और सार्वजनिक जीवन को वसंतमय बनाने का प्रयास करना है। ताकि जन अपेक्षाओं तथा जन भावनाओं को अपने वचन और कर्म से संतुष्ट करते हुए पंक्ति में खड़े समाज के सबसे पीछे के लोगों तक सुख, समृद्धि और संभावनाओं का वसंत पहुँचा सकें। हम यह याद रखें कि-

“पृथ्वी हो साम्राज्य स्नेह का, जीवन स्निग्ध सरल हो,
मनुज-प्रकृति से विदा सदा को, दाहक द्वेष-गरल हो,
बहे प्रेम की धार, मनुज को वह अनवरत भिंगोये,
एक-दूसरे के उर में नर, बीज प्रेम के बोये”

एक बार फिर से आपको तथा आपके माध्यम से पूरे प्रदेश को वसंतमय जीवन की शुभकामनाएँ देता हूँ।

[6] ध्यानाकर्षण सूचनाएँ :-

- (i) माननीय सदस्य, सुश्री श्रेयसी सिंह एवं अन्य सभासदों का कला, संस्कृति एवं युवा विभाग से संबंधित ध्यानाकर्षण सूचना को माननीय सदस्य, सुश्री श्रेयसी सिंह द्वारा पढ़ा गया तथा माननीय मंत्री, कला, संस्कृति एवं युवा विभाग, श्री आलोक रंजन द्वारा इसका उत्तर दिया गया।

आसन द्वारा माननीय मंत्री को संबंधित विभाग/एजेंसी से मिलकर समीक्षा करने तथा खेल विकास समिति के गठन को प्राथमिकता देने का निदेश दिया गया। साथ ही कहा गया कि माननीय सदस्यों को प्रबंधन समिति के पदेन सदस्य बनाने के नीतिगत निर्णय पर माननीय मंत्री गंभीरता से विचार करें।

- (ii) माननीय सदस्य, श्री राकेश कुमार रौशन एवं अन्य सभासदों का गृह विभाग से संबंधित ध्यानाकर्षण सूचना को माननीय सदस्य, श्री राकेश कुमार रौशन द्वारा पढ़ा गया तथा माननीय प्रभारी मंत्री, गृह विभाग, श्री श्रवण कुमार द्वारा इसका उत्तर दिया गया।

[7] याचिकाओं का उपस्थापन :-

सभा सचिव द्वारा सप्तदश बिहार विधान सभा के पंचम सत्र में कुल स्वीकृत 436 याचिकाओं का उपस्थापन सदन में किया गया।

तदुपरान्त सभा की बैठक भोजनावकाश तक के लिए स्थगित हुई।

भोजनावकाश के बाद

(02:00 बजे अपराहन से 05:32 बजे अपराहन तक)

(इस अवसर पर माननीय अध्यक्ष महोदय ने आसन ग्रहण किया)

[8] गैर सरकारी संकल्प:-

- (1) 02 गैर सरकारी संकल्प स्वीकृत।
- (2) 03 गैर सरकारी संकल्प अस्वीकृत।
- (3) 96 गैर सरकारी संकल्प वापस।
- (4) 18 गैर सरकारी संकल्प अपृष्ठ।

गैर सरकारी संकल्प संख्या-05 के निस्तारण के दौरान माननीय उपाध्यक्ष महोदय द्वारा आसन ग्रहण किया गया ।
गैर सरकारी संकल्प संख्या-74 के निस्तारण के दौरान आसन द्वारा घोषणा की गयी कि निर्धारित कार्यवाही की समाप्ति तक सदन की सहमति से इसकी अवधि का विस्तार किया जाता है।

गैर सरकारी संकल्प संख्या-104 के निस्तारण के दौरान माननीय अध्यक्ष महोदय द्वारा आसन ग्रहण किया गया।

[9] समापन भाषण :- यथा संलग्न।

[10] शोक-प्रकाश :-

माननीय अध्यक्ष महोदय ने निर्माकित जननायकों के निधन पर शोक प्रकट करते हुए दिवंगत आत्मा की चिर शांति एवं शोकाकुल परिवार को दुःख सहन करने की शक्ति प्रदान करने हेतु ईश्वर से प्रार्थना की।

- i. स्व० रामदेव सिंह यादव, पूर्व स०वि०स० एवं पूर्व मंत्री, बिहार सरकार
- ii. स्व० नागेंद्र प्रसाद सिंह, पूर्व स०वि०प०
- iii. स्व० रामाश्रय ईश्वर, पूर्व स०वि०स०
- iv. स्व० दीनबन्धु प्रसाद यादव, पूर्व स०वि०स०
- v. स्व० रवीन्द्र कुमार राणा, पूर्व स०वि०स० एवं पूर्व सदस्य, लोक सभा

तदुपरान्त सभी माननीय सदस्यों ने एक मिनट मौन खड़े होकर दिवंगत आत्मा की शांति के लिए प्रार्थना की।

माननीय अध्यक्ष महोदय ने निदेश दिया कि शोक संवेदना संबंधित शोकाकुल परिवारों के पास मेरे एवं सदन की ओर से भेज दिया जाय।

तत्पश्चात् राष्ट्र गीत के धुन के साथ सभा की बैठक अनिश्चितकाल के लिए स्थगित हुई।

पटना
दिनांक-31.03.2022

शैलेन्द्र सिंह
सचिव,
बिहार विधान सभा, पटना।